

Ejaza

Category: Goşgular, Kitapcy
написано kitapcy | 21 январа, 2025
Ejaza EJAZA

«Sag bol,
Seniñ bilen gepim gutardy!»
Iň soňky hatyňda berilen jogap.
Ne salamym aldyň,
Ne heligimi
Görkezmediň muňa hiç hili sebäp.
Hysyrdy,
Alada basmarlap käte,
Wagt tapmasam-da halyň sormaga,
Öýke-kineleşip durmazdyň, çünki
Kiçijik göwnüňi awlamaň ýolun
Dünýäňe düýrläp salan çagyňda
Hem-de gaýybana posalaryňdan
Eçileňde özüň salgy beripdiň.
Posaňa ymsynyp tumşugym bilen
Arassa howany içime sorup,
Her niçik bolsaň-da doňýürek zalym
Sen diňe meniňki,
Seň diňe meňki
Diýip öz ýanymdan edipdim pikir.
Seni maňa berip şeýle arassa,
Päkize duýgyny kalbyma salan
Hudaýa ýüzde müň aýdypdym şükür...
Käte görünse-de ýollar garaňky
Telwas edip,
Küýsäp ýyly mähriňi
Her hepde,
Her günde,
Her bir sagatda
Haýdap çapyp ýördüm hyýal atymy.
Habarsyzam däldim ynjklygyňdan

Munuň üçin öz-özümi aýyplap
Iýäýjek bolýaryn men öz etimi.
Eger sen bolmasaň meniň ýanymda
Töweregmi gurşap alan mähelläň
Başa telpek atan ganjyklaryndan
Bir gezegem rüstem gelip bilmerin.
Öleniň yzynda ölen ýok,
Bilýän.
Gidip bolmaz gideniňem yzyndan.
Ýöne bu ýitgini unutmak üçin
On baş asyr gerek gerek bolar azyndan.
Goý, aýdanyň bolsun,
gutarsyn bar gep
Seniň bu söýgini terk edişiň deý
Meňem bir gün soňlanaýsa peýmanam
Dünýäde ýüregňe iň ýakyn duran
ynsanyň päk duýgusynyň hakyna
Onuň bilen ikilenji döwrany
Sürmek üçin berseler-de ejaza
Edil häzir dolanmasaň yzyňa,
Dagy-duwar bu jahana gelmerin!..

Has TÜRKMEN Goşgular